
Shri devarAjAShTakam

श्रीदेवराजाष्टकम्

Document Information

Text title : devarAjAShTakam

File name : devarAjAShTakam.itx

Category : vishhnu, aShTaka, vishnu

Location : doc_vishhnu

Proofread by : PSA Easwaran psawaswaran

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org

श्रीदेवराजाष्टकम्



देवराजाष्टकम्

(काञ्च्यां वरदराज क्षेत्रे)

नमस्ते हस्तिशैलेश श्रीमन्नम्बुजलोचन ।
शरणं त्वां प्रपन्नोऽस्मि प्रणतार्तिहराच्युत ॥ १ ॥

समस्तप्राणिसन्त्राण प्रवीण करुणोल्बणाः ।
विलसन्तु कटाक्षास्ते मय्यस्मिन् जगतां पते ॥ २ ॥

निन्दिताचारकरणं निवृत्तं कृत्यकर्मणः ।
पापीयांसममर्यादं पाहि मां वरद प्रभो ॥ ३ ॥

संसारमरुकान्तारे दुर्व्याधिव्याघ्रभीषिणे ।
विषयक्षुद्रगुल्माढ्ये तृषापादपशालिनि ॥ ४ ॥

पुत्रदारगृहक्षेत्रमृगतृष्णाम्बुपुष्कले ।
कृत्याकृत्यविवेकान्धं परिभ्रान्तमितस्ततः ॥ ५ ॥


अजस्रं जाततृष्णार्तमवसन्नाङ्गमक्षमम् ।
क्षीणशक्तिबलारोग्यं केवलं क्लेशसंश्रयम् ॥ ६ ॥

सन्तप्तं विविधैर्दुःखैर्दुर्वचैरेवमादिभिः ।
देवराज दयासिन्धो देवदेव जगत्पते ॥ ७ ॥


त्वदीक्षणसुधासिन्धुवीचिविक्षेपशीकरैः ।
कारुण्यमारुतानीतैश्शीतलैरभिषिञ्च माम् ॥ ८ ॥

इति श्रीकाञ्चीपूर्णाविरचितं देवराजाष्टकं सम्पूर्णम् ।

Proofread by PSA Easwaran

——
Shri devarAjAShTakam

pdf was typeset on December 22, 2023

——
Please send corrections to sanskrit@cheerful.com

